

Gar ýagdy...

Category: Goşgular, Kitapcy
написано kitapcy | 23 январа, 2025
Gar ýagdy... GAR ÝAGDY...

Gar ýagdy, zeminiň süňňi gagşady,
Ýaplandy arçalar birek-birege.
Iki-baka alakjaýan sowugam
Elewredi deşik tapman girere.

Ýuwaşja ädimläp barýan ulaglar,
Gelin ýöreýşini ýatlatdy maňa.
Kirpigine çenli agardy zemin,
Öňkülerden has ir agardy daňam.

Bir däl, gaçdy meger millionjysy,
Gar tozgasy düşdi dünýäň gözüne.
Bir gijede aýan boldy ähli zat,
Dünýäniň niýeti çykdy ýüzüne,
Gar ýagdy...

Goçmyrat ORAZBERDIÝEW. Goşgular